

ವನ್ನು ತಾವು ಏತಕ್ಕಾಗಿ ಮಾಡಲಿಲ್ಲ? ಇಲ್ಲಿ ಒಂದು ಮಾತು ಹೇಳುವುದಾದರೆ, ಕೆಲವು ಎಂ.ಎಲ್.ಎ.ಗಳು, ಅಥವಾ ಕೆಲವು ಮಂತ್ರಿಗಳು ಹೇಳಿದ ಕೆಲಸ ಆಗುತ್ತವೆ, ಆದರೆ ನಾವು ಹೇಳಿದ ಕೆಲಸ ಮಾತ್ರ ಆಗುವುದಿಲ್ಲ. ಸರ್ಕಾರದವರು ಕೆಲಸಗಳನ್ನು ತೆಗೆದುಕೊಳ್ಳುವಾಗ ಯಾವ ನೀತಿ ನಿಯಮಗಳನ್ನು ಪಾಲಿಸುತ್ತಾರೆಯೆಂಬುದನ್ನು ತಿಳಿಸಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಾನ್ಯ ಸದಸ್ಯರು, ನಾವು ಹೇಳಿದರೆ ಕೆಲಸ ಆಗುವುದಿಲ್ಲ, ಬೇರೆ ಸದಸ್ಯರು ಹೇಳಿದ ಕೆಲಸ ಪ್ರಾಭಾವಿ ಸದಸ್ಯರು ಹೇಳಿದ ಕೆಲಸ, ಮಂತ್ರಿಗಳು ಹೇಳಿದ ಕೆಲಸಗಳು ಆಗುತ್ತವೆಂದು ಮನಸ್ಸಿನಲ್ಲಿ ಏನು ಭಾವನೆಯನ್ನು ಇಟ್ಟುಕೊಂಡಿದ್ದಾರೆ ಅದು ಸರಿಯಲ್ಲ. ನಾವು ಯಾವುದೇ ಒಂದು ಕಾರ್ಯಕ್ರಮ ಕೈಗೊಳ್ಳುವಾಗಲೂ ಒಂದು ಸ್ಪಷ್ಟವಾದ, ನಿರ್ದಿಷ್ಟವಾದ ನೀತಿಯನ್ನು ಇಟ್ಟುಕೊಂಡೇ ಕೆಲಸ ಪ್ರಾರಂಭ ಮಾಡುತ್ತೇವೆ. ಎಲ್ಲ ಸದಸ್ಯರ ಕ್ಷೇತ್ರಗಳಲ್ಲೂ ನಾವು ಕೆಲಸವನ್ನು ಭೇದಭಾವ ಮಾಡದೆ ಕೈಗೊಳ್ಳುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.— ಮಾನ್ಯ ಸಭಾಧ್ಯಕ್ಷರೇ, ಇಲ್ಲಿ ಮಾನ್ಯ ಸದಸ್ಯರು ನನ್ನ ವಿಚಾರವಾಗಿ ಹೇಳಿರುವುದರಿಂದ ನಾನು ಒಂದು ಮಾತನ್ನು ಹೇಳಬಯಸುತ್ತೇನೆ, ನಾನು ಲೋಕೋಪಯೋಗಿ ಖಾತೆ ಸಚಿವನಾಗಿದ್ದಾಗ ಎಲ್ಲ ಶಾಸಕರಿಗೂ ಒಂದೊಂದು ಪತ್ರ ಬರೆದು ಪ್ರತಿಯೊಬ್ಬರ ಕ್ಷೇತ್ರದಲ್ಲೂ ಇಂಟಿಷ್ಟ ರಸ್ತೆ ಕಾಮಗಾರಿಯನ್ನು ಹೊಸದಾಗಿ ಮಾಡಿಸಬೇಕೆಂದು ಯೋಜನೆ ಹಾಕಿಕೊಂಡಿರುವುದಾಗಿ ತಿಳಿಸಿದ್ದುದು ನಿಜ. ಆದರೆ ನಾನು ಈ ೨ ಕೋಟಿ ರೂಪಾಯಿಗಳನ್ನು ತೆಗೆದುಕೊಳ್ಳುವುದರಲ್ಲಿ ತಡವಾಯಿತು. ಅಷ್ಟು ಹೊತ್ತಿಗೆ ನಾನು ಮಂತ್ರಿ ಪದವಿಯನ್ನೇ ಬಿಡಬೇಕಾಯಿತು. ಇದು ಎಲ್ಲ ಸದಸ್ಯರಿಗೂ ತಿಳಿದಿರತಕ್ಕ ವಿಚಾರ. ಚುನಾವಣೆ ಬಂದಾಗ ಕೆಲಸ ಮಾಡುತ್ತಾರೆಯೆಂದು ಮಾನ್ಯ ಸದಸ್ಯರಾದ ಶ್ರೀಮಾನ್ ಬೊಮ್ಮಾಯಿಯವರು ಏನು ಹೇಳಿದರು ಅದು ಸರಿಯಲ್ಲ.

Constitution of City Improvement Trust Board at Hassan

150 SRI K. H. HANUME GOWDA (Hassan).— Will the Minister for Housing and Urban Development be pleased to state ;—

whether the Government intend to take suitable action for establishing City Improvement Trust Board for the orderly development of the Hassan City ?

SRI DHARM SINGH.— (Minister for Housing and Urban Development).—

No.

ಶ್ರೀ ಕೆ. ಎಚ್. ಹನುಮೇಗೌಡ.— ಸ್ವಾಮಿ, ಹಾಸನ ಪಟ್ಟಣದ ಜನಸಂಖ್ಯೆ ೯೦ ಸಾವಿರಕ್ಕೂ ಜಾಸ್ತಿಯಾಗಿರುತ್ತದೆ. ಖಾಸಗಿಯವರು ರೆವಿನ್ಯೂ ಲ್ಯಾಂಡ್‌ಗಳನ್ನು ಕೊಂಡುಕೊಂಡು ಸೈಟುಗಳನ್ನು ಮಾಡಿ ಮನಸ್ಸಿಗೆ ಬಂದ ರೇಟ್‌ಗಳಲ್ಲಿ ಮಾರಾಟ ಮಾಡುತ್ತಿದ್ದಾರೆ. ಇದನ್ನು ತಡೆಗಟ್ಟಿ ಪಟ್ಟಣವನ್ನು ಒಂದು ವ್ಯವಸ್ಥಿತವಾದ ರೀತಿಯಲ್ಲಿ ಬೆಳೆಸಲು ಒಂದು ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್‌ನ್ನು ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲವೇ ಎಂದು ಕೇಳುತ್ತೇನೆ.

ಶ್ರೀ ಧರ್ಮಸಿಂಗ್.— ಮಾನ್ಯ ಹನುಮೇಗೌಡರು ಹೇಳಿದಹಾಗೆ ಹಾಸನವು ಕೂಡ ಒಂದು ಮಹತ್ತರವಾದ ಪಟ್ಟಣವಾಗಿರುತ್ತದೆ. ಅಲ್ಲಿ ೯೦ ಕಾವಿರ ಜನಸಂಖ್ಯೆ ಇದ್ದರೂ ಕೂಡ ಸರ್ಕಾರದವರು ಅಲ್ಲಿಗೆ ಒಂದು ನಗರಾಭಿವೃದ್ಧಿ ಮಂಡಲಿಯನ್ನು ಮಾಡಬೇಕೆಂಬುದು ಸರ್ಕಾರದವರ ಪರಿಶೀಲನೆಯಲ್ಲಿದೆ. ಈಗಾಗಲೇ ಡೆಪ್ಯುಟಿ ಕಮಿಷನರವರ ಅಧ್ಯಕ್ಷತೆಯಲ್ಲಿ ಒಂದು ವ್ಯವಸ್ಥಿತವಾದ ಕಮಿಟಿಯನ್ನು ಕಾನಾಸ್ಕಿ ಟ್ರೂಟ್ ಮಾಡಿ, ಅದು ಈಗ ವ್ಯವಸ್ಥಿತವಾಗಿ ಕೆಲಸ ಮಾಡುತ್ತಿದೆ.

ಒಬ್ಬ ಸದಸ್ಯರು.— ಹಾಸನ ಒಂದೇ ಅಲ್ಲ, ಎಲ್ಲ ಪಟ್ಟಣಗಳಲ್ಲಿಯೂ ಬಡಾವಣೆಗಳು ಸಿಕ್ಕಾಪಟ್ಟಿ ಬೆಳೆಯುತ್ತಾ ಇವೆ. ರಸ್ತೆಗಳು ಕ್ರಮಬದ್ಧವಾಗಿರುವುದಿಲ್ಲ, ಕನ್ಸರ್ವೆನ್ಸಿ ಗಲ್ಲಿಗಳಿರುವುದಿಲ್ಲ, ಮುನಿಸಿಪಾಲಿಟಿ

ಗಳು ಮನೆಗಳನ್ನು ಕಟ್ಟುವುದಕ್ಕೆ ಲೈಸೆನ್ಸ್‌ಗಳನ್ನು ಮಾತ್ರ ಕೊಡುತ್ತಲೇ ಇರುತ್ತಾರೆ. ಆದ್ದರಿಂದ ಎಲ್ಲ ಮುನಿಸಿಪಾಲಿಟಿಗಳಿಗೂ ಜನರಲ್ ಆಗಿ ಒಂದು ವ್ಯವಸ್ಥಿತವಾದ ರೀತಿಯಲ್ಲಿ ಪ್ರಾನ್ ಮಾಡಿ ಮನೆಗಳನ್ನು ಕಟ್ಟುವಂತೆ ಲೈಸೆನ್ಸ್‌ಗಳನ್ನು ಕೊಡಲು ಒಂದು ಸರ್ಕ್ಯೂಲರ್ ಕಳುಹಿಸಿ ಕೊಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಧರ್ಮಸಿಂಗ್.—ಇದನ್ನು ಕೂಡ ನಾನು ಪರಿಶೀಲನೆ ಮಾಡುತ್ತೇನೆಂದು ಹೇಳುತ್ತೇನೆ.

ಶ್ರೀ ಹಾರ್ಡ್ವಿ ರಾಮಸ್ವಾಮಿ.—ಈಗಾಗಲೇ ಮಾನ್ಯ ಸಚಿವರು ತಿಳಿಸಿದ್ದಾರೆ. ರಾಜ್ಯದಲ್ಲಿರತಕ್ಕಂಥ ಬೋರ್ಡ್‌ಗಳನ್ನು, ಕಾರ್ಪೊರೇಷನ್‌ಗಳನ್ನು ಯಾವಯಾವುದನ್ನು ಉಳಿಸಿಕೊಳ್ಳಬೇಕು, ಯಾವಯಾವುದನ್ನು ತೆಗೆಯಬೇಕು ಎನ್ನುವ ಬಗ್ಗೆ ಕಾರ್ಯದರ್ಶಿಯವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿಯನ್ನು ಮಾಡಿದ್ದೇವೆಂದು ಹೇಳಿದ್ದಾರೆ. ಆ ಸಮಿತಿಯು ಪ್ರಾರಂಭವಾಗುವುದರೊಳಗೆ ಇದನ್ನು ಪರಿಶೀಲನೆ ಮಾಡಿ ಯಾವುದಾದರೂ ಒಂದು ಸಾಮಾನ್ಯ ರೀತಿನೀತಿಯನ್ನು ಇಟ್ಟುಕೊಂಡು ಇಷ್ಟು ಜನಸಂಖ್ಯೆ ಇರುವ ಕಡೆ ಟ್ರಸ್ಟ್ ಬೋರ್ಡ್‌ನ್ನು ಮಾಡಬೇಕೆಂದು ಒಂದು ನೀತಿಯನ್ನು ಹಾಕಿಕೊಳ್ಳುತ್ತಿರಾ, ಅಥವಾ ಯಾರು ಯಾರು ಎಲ್ಲೆಲ್ಲಿ ಕೇಳುತ್ತಾರೆ ಅಲ್ಲಿಗಲ್ಲ ಕೊಟ್ಟುಕೊಂಡು ಹೋಗುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸರ್ಕಾರ ಯಾವುದೇ ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್‌ನ್ನು ರಚನೆ ಮಾಡಿದರೂ ನೀತಿ ಮತ್ತು ದಂಡ ಒಂದೇ ಆಗಿರುತ್ತದೆ. ಯಾವುದೇ ಟ್ರಸ್ಟ್ ಬೋರ್ಡ್‌ನು ಮತ್ತು ಕಾರ್ಪೊರೇಷನ್‌ಗಳನ್ನು ಸ್ಥಾಪಿಸುವುದು, ಅವು ಯುಕ್ತವಾಗಿ ಮತ್ತು ಉಪಯುಕ್ತವಾಗಿ ಕೆಲಸ ಮಾಡಬೇಕೆಂಬ ಉದ್ದೇಶದಿಂದಲೇ ಅವುಗಳನ್ನು ಸರ್ಕಾರ ರಚಿಸುತ್ತದೆಯೇ ಹೊರತು ಅಧಿಕಾರಿಗಳಿಗೆ ಕೆಲಸ ಕೊಡಬೇಕೆಂದಲ್ಲ. ಇದಕ್ಕೆ ಹೊಂದಿಕೊಂಡು ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್‌ಗಳು ಕೆಲಸ ಮಾಡಬೇಕಾಗುತ್ತದೆಂದು ಹೇಳುತ್ತೇನೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಸ್ವಾಮಿ, ಹಾಸನದಲ್ಲಿ ಈ ವರ್ಷವೇ ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್‌ನ್ನು ರಚನೆ ಮಾಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಧರ್ಮಸಿಂಗ್.—ನಾನು ಈಗಾಗಲೇ ಹೇಳಿದ ಹಾಗೆ, ಒಂದು ಲಕ್ಷ ಜನ ಸಂಖ್ಯೆಗೆ ಮೇಲ್ಪಟ್ಟು ಇದ್ದರೆ ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್ ರಚನೆ ಮಾಡತಕ್ಕಂಥದಾದ್ದು ಇರುತ್ತದೆ. ಆದರೆ ಹಾಸನದಲ್ಲಿ ಜನಸಂಖ್ಯೆ ೯೦ ಸಾವಿರ ಇದೆ ಎಂದು ಹೇಳಿದರೂ ಕೂಡ ಮುಂದೆ ಅದು ಬೆಳೆಯತಕ್ಕಂಥ ಪರಿಸ್ಥಿತಿ ಇರುವುದರಿಂದ ಇಲ್ಲಿಗೆ ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್‌ನ ಅವಶ್ಯಕತೆ ಇದೆ ಎಂದು ಸರ್ಕಾರವು ಕಂಡುಕೊಂಡದ್ದರಿಂದ ಇದನ್ನು ಸರ್ಕಾರವು ಪರಿಶೀಲಿಸುತ್ತದೆಂದು ಹೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅರ್ಥ ಮಂತ್ರಿಗಳು, ಉಪಯುಕ್ತವಾಗಿ ಇರತಕ್ಕಂಥ ಬೋರ್ಡ್‌ಗಳನ್ನು ಉಳಿಸಿಕೊಂಡು ಉಪಯುಕ್ತವಲ್ಲದವುಗಳನ್ನು ತೆಗೆದು ಹಾಕುತ್ತೇವೆಂದು ಹೇಳಿದ ಹಾಗೆ ನಿಮ್ಮ ಪಕ್ಷಕ್ಕೆ ಉಪಯುಕ್ತವಾದುದನ್ನು ಉಳಿಸಿಕೊಂಡು ಉಪಯುಕ್ತವಲ್ಲದವುಗಳನ್ನು ತೆಗೆದು ಹಾಕುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸಾಮಾಜಿಕವಾಗಿ, ಆರ್ಥಿಕವಾಗಿ ಉಪಯುಕ್ತವಾಗಿರತಕ್ಕಂಥವುಗಳನ್ನು ಉಳಿಸಿಕೊಳ್ಳುತ್ತವೆಯೇ ಹೊರತು ರಾಜಕೀಯವಾಗಿಯಲ್ಲ. ಬೋರ್ಡ್‌ಗಳು ಯಾವ ಯಾವುವು ಎಕನಾಮಿಕಲಿ ವಯಬಲ್ ಆಗಿ ಇರುತ್ತವೆ ಅವುಗಳನ್ನು ಅಮಾಲ್ ಮೇಟ್ ಮಾಡಬೇಕಾಗಿರುತ್ತದೆ, ಮತ್ತು ಅವುಗಳನ್ನು ಮರ್ಜ್ ಮಾಡಬೇಕಾಗಿರುತ್ತದೆ ಅಂಥವುಗಳನ್ನು ಉಳಿಸಿಕೊಳ್ಳಲೇ ಬೇಕಾಗುತ್ತದೆ ಆದರೆ ಕೆಲವು ಉಪಯುಕ್ತವಲ್ಲದ ಬೋರ್ಡ್‌ಗಳನ್ನು ತೆಗೆದುಹಾಕಬೇಕಾಗುತ್ತದೆ. ಆ ಒಂದು ದೃಷ್ಟಿಯಿಂದ ನಾವು ಮಾಡುತ್ತೇವೆಯೇ ಹೊರತು ನಮ್ಮ ಪಕ್ಷಕ್ಕೆ ಉಪಯುಕ್ತವಾಗಬೇಕೆಂದು ಮಾಡುತ್ತಿಲ್ಲ. ಈಗಾಗಲೇ ರಾಜಕೀಯ ನಕ್ಷೆಯನ್ನು ಕಂಡುಕೊಂಡಿದ್ದೇವೆ, ಕಾರ್ಪೊರೇಷನ್‌ಗಳನ್ನು ಮತ್ತು ಬೋರ್ಡ್‌ಗಳನ್ನು ಪಕ್ಷದ ಉಪಯೋಗದ ದೃಷ್ಟಿಯಿಂದ ಮಾಡಿದರೆ ಏನು ಪರಿಣಾಮವಾಗುತ್ತದೆಂಬುದನ್ನು ಈಗ ನಡೆದಂಥ ಚುನಾವಣೆಗಳು ಪಾಲವನ್ನು ಕಲಿಸಿಕೊಟ್ಟಿರುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಮಂತ್ರಿಗಳು ಹೇಳಿದ್ದನ್ನು ನಾವು ಒಪ್ಪುತ್ತೇವೆ. ಕೆಲವು ಬೋರ್ಡ್‌ಗಳ ಚೀರ್‌ಮನ್‌ಗಳನ್ನು ತೆಗೆದು ಹಾಕಿದ್ದೀರಿ, ಕೆಲವು ಬೋರ್ಡ್‌ಗಳ ಚೀರ್‌ಮನ್‌ಗಳನ್ನು

ಇಟ್ಟುಕೊಂಡಿರುತ್ತೀರಿ. ಹೀಗೆ ಮಾಡಿರುವುದರಿಂದ ಸರ್ಕಾರದ ನೀತಿ ಏನು ಎಂದು ಕೇಳುತ್ತೇನೆ. ಆ ಪಕ್ಷದಲ್ಲಿ ಸದಸ್ಯರು ನಿಮ್ಮ ಪಕ್ಷಕ್ಕೆ ಬಂದಿರುತ್ತಾರೆಂದು ಇಟ್ಟುಕೊಂಡಿರುತ್ತೀರಾ ? ಬಾಯಲ್ಲಿ ಹೇಳುವುದು ಒಂದಾದರೆ ಕೈತಿಯಲ್ಲಿ ಮಾಡುವುದು ಬೇರೆಯಾಗಿರುತ್ತದೆ.

MR. SPEAKER.—This is a very specific question pertaining to Hassan District.

SRI MOILY.—Sir, This is a general Question. ಇದು ಒಂದು ಸಾಮಾನ್ಯ ಪಶ್ಚೆಯಾಗಿರುವುದರಿಂದ ಇದಕ್ಕೆ ಉತ್ತರವನ್ನು ಕೊಡಬೇಕೇ ಬೇಡವೇ ಎಂದು ತಮ್ಮನ್ನೇ ಕೇಳುತ್ತಿದ್ದೇನೆ.

ಅಧ್ಯಕ್ಷರು.—ಇದು ಒಂದು ಸ್ಪೆಸಿಫಿಕ್ ಕ್ವಶ್ಟನ್ ಆಗಿರುವುದರಿಂದ ತಾವು ಉತ್ತರ ಕೊಡಬೇಕು ಎಂದು ಹೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ನನ್ನ ಪ್ರಶ್ನೆಗೆ ಸಂಬಂಧ ಪಟ್ಟ ಹಾಗೆ ಆರ್ಬಿನ್ ಡೆವಲಪ್‌ಮೆಂಟ್ ವಿಷಯವಾಗಿ ಉತ್ತರವನ್ನು ಕೊಡಬೇಕಾಗಿದೆ. ಅದನ್ನು ಬಿಟ್ಟು ಮಾನ್ಯ ಅರ್ಥ ಮಂತ್ರಿಗಳು ನೀತಿಯನ್ನು ಉಪದೇಶ ಮಾಡಿದ್ದರಿಂದ ಅದಕ್ಕೆ ಒಂದು ಉದಾಹರಣೆಯನ್ನು ಹೇಳುತ್ತಾ ಇದ್ದೇನೆ. ನಾನ್ ಅಫಿಷಿಯಲ್ ಚೇರ್ಮನ್‌ಗಳಾಗಿರತಕ್ಕಂಥ ಕೆಲವು ಬೋರ್ಡ್‌ಗಳನ್ನು ತೆಗೆದು ಹಾಕಿರುವುದು ಸ್ವಾಗತಾರ್ಹವಾಗಿದ್ದರೂ ಚೀಫ್ ಸೆಕ್ರೆಟರಿಯವರು ಎಲ್ಲ ವಿಷಯಗಳನ್ನು ವಿಚಾರ ಮಾಡುತ್ತಿದ್ದಾರೆಂದು ಹೇಳಿದ ಮೇಲೆ, ಕೆಲವು ಬೋರ್ಡ್‌ಗಳನ್ನು ಇಟ್ಟುಕೊಂಡು ಕೆಲವು ಬೋರ್ಡ್‌ಗಳನ್ನು ತೆಗೆದು ಹಾಕುವುದಕ್ಕಿಂತ ಎಲ್ಲವನ್ನೂ ತೆಗೆದು ಹಾಕಿಬಿಡಿ. ಸರ್ಕಾರ ಈ ಬಗ್ಗೆ ಯಾವ ರೀತಿ ಕ್ರಮ ತೆಗೆದುಕೊಳ್ಳುತ್ತದೋ ಆ ರೀತಿ ತೆಗೆದುಕೊಳ್ಳಲು ಸಾಧ್ಯವಾಗಲಿ ಎಂದು ನಾನು ಕೇಳುತ್ತೇನೆ. ಇದಕ್ಕೆ ಮಾನ್ಯ ಸಚಿವರಿಂದ ಉತ್ತರ ಬರಲೇಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಹಾಸನ ಸಿಟಿಗೆ ಟ್ರಸ್ಟ್ ಬೋರ್ಡ್ ಕೊಡುವ ಬಗ್ಗೆ ಪ್ರಶ್ನೆ ಕೇಳಿದ್ದರೆ ಅದಕ್ಕೆ ಉತ್ತರವನ್ನು ಕೊಡುತ್ತಿದ್ದೆ. ಆದರೆ ಸರ್ಕಾರದ ನೀತಿಯ ಬಗ್ಗೆ ಪ್ರಶ್ನೆ ಕೇಳಿದ್ದರಿಂದ ಇದಲ್ಲವನ್ನು ಹೇಳಬೇಕಾಗಿರುತ್ತದೆ. ಅವರು ನೇರವಾಗಿ ಪ್ರಶ್ನೆಯನ್ನು ಕೇಳಲಿ; ಉತ್ತರವನ್ನು ಕೊಡುತ್ತೇನೆಂದು ಹೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ —ನಾನು ಕೇಳುವುದರೊಳಗೆ ಅರ್ಥವಿದೆ. In this House policy statement is vehemently made by the Hon. Minister, I would like to bring to the notice of the Hon- Minister and the House that the policy statement is not followed and there is violation. Certain members who have crossed, have been allowed to retain the Chairmanship of certain Corporations and Boards.

M. Krishna Out Patient Hospital

116 SRI K. H. HANUM GOWDA (Hassan).—Will the Chief Minister be pleased to state.—

(a) the date on which M. Krishna Out Patient Hospital was started in Newline Street Area, Hassan Town ;

(b) whether, the said Hospital is run by the Government or Municipality ;

(c) if the Hospital is run by the Municipality, under what rules the Government has accorded sanction for this Hospital ;

(d) the average number of patients who come to this Hospital per day ;